

પ્રસાર ભારતી

સમાચાર વિભાગ, આકાશવાણી, અમદાવાદ

Date : 26/04/2026

Day : SUNDAY

Morning : 7.10 to 7.20

Regional News

આકાશવાણી અમદાવાદ- વડોદરા પ્રાદેશિક સમાચાર કરણ મકવાણા વાંચે છે.

1. સ્થાનિક સ્વરાજ્યની ચૂંટણી માટેનું મતદાન શાંતિપૂર્ણ માહોલમાં શરૂ મતદાન મથકો ઉપર મતદારોની સવારથી કતારો.
2. રાજ્યભરમાં 92 હજારથી વધુ પોલીસ અધિકારીઓ અને કર્મચારીઓની તૈનાતી સાથે સલામતીની લોખંડી વ્યવસ્થા વચ્ચે મતદાનનો આરંભ.
3. રાજ્યના મતદારોને મતદાન કરવા મુખ્યમંત્રી સહિત ની વિવિધ રાજકીય પાર્ટીઓના નેતાઓની અપીલ.
4. પ્રધાનમંત્રી નરેન્દ્ર મોદી આજે મનકી બાત કાર્યક્રમની 133મી કડીમાં પોતાના વિચારો રજૂ કરશે.
5. IPL ક્રિકેટમાં, ચેન્નઈના એમ.એ ચિદમ્બરમ સ્ટેડિયમ ખાતે ગુજરાત ટાઇટન્સ - ચેન્નાઈ સુપર કિંગ્સ સામે ટકરાશે. ગઈકાલે સનરાઈઝર્સ હૈદરાબાદે રાજસ્થાન રોયલ્સને પાંચ વિકેટે હરાવ્યું.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

Election

રાજ્યમાં સ્થાનિક સ્વરાજની ચૂંટણી માટે સવારે સાતના ટકોરે મતદાન શરૂ થઈ ગયું છે. સલામતીની ચૂસ્ત વ્યવસ્થા વચ્ચે રાજ્યની 15 મહાનગરપાલિકા, 84 નગરપાલિકા, 34 જિલ્લા પંચાયત અને 260 તાલુકા પંચાયતની સામાન્ય ચૂંટણી તથા 11 નગરપાલિકામાં પેટા-ચૂંટણી માટે મતદાન ચાલી રહ્યું છે. રાજ્યભરમાં 48 હજાર 450 મતદાનમથક પર યોજાઈ રહેલા મતદાન માટે 92 હજાર 583 પોલીસ અને એક લાખ આઠ હજાર 188 જેટલા ચૂંટણી કર્મચારીઓ ચૂંટણી કામગીરીમાં જોડાયા છે.

લોકશાહીના આ મહાપર્વમાં સહભાગી થવા મતદારોમાં પણ અનેરો ઉત્સાહ જોવા મળી રહ્યો છે.

એક અહેવાલ (VOICECAST: chaitali joshi)

(...રાજ્યની 15 મહાનગરપાલિકાઓના 261 વોર્ડ માટે મતદાન શરૂ થઈ ગયું છે. વહેલી સવારથી જ મતદારો પોતાના મતદાન મથક પર પહોંચી રહ્યાં છે. આ ચૂંટણીમાં ત્રણ હજાર 145 ઉમેદવાર ચૂંટણી મેદાનમાં છે. જોકે, મહાનગરપાલિકાની કુલ એક હજાર 44 પૈકી 43 બેઠક અગાઉ બિનહરીફ જાહેર થઈ છે. તો , 84 નગરપાલિકાના 656 વોર્ડની કુલ બે હજાર 624 બેઠક પૈકી 385 બેઠક બિનહરીફ થતાં 603 વોર્ડમાં હવે મતદાન થઈ રહ્યું છે. આ માટે કુલ પાંચ હજાર 441 ઉમેદવાર હરીફાઈમાં છે. જ્યારે 34 જિલ્લા પંચાયતની કુલ એક હજાર 90 બેઠક પૈકી 52 બેઠક બિનહરીફ થતાં હવે ત્રણ હજાર 59 ઉમેદવાર મેદાનમાં રહ્યા છે.

તો, 260 તાલુકા પંચાયતની કુલ પાંચ હજાર 234 બેઠક પૈકી 252 બેઠક બિનહરીફ થતાં હવે 13 હજાર 871 જેટલા ઉમેદવાર વચ્ચે ટક્કર જોવા મળશે. રાજ્ય ચૂંટણી પંચના નિર્દેશ મુજબ મતદાન મથકો પર ગરમીને લઈને મંડપ બાંધવા, પીવાના પાણી અને ORS સહિત પ્રાથમિક આરોગ્ય કીટની વ્યવસ્થા કરવામાં આવી છે.

.....

અખબારી યાદી-કરણ - મોનાલી

CM APPEAL FOR VOTING

મુખ્યમંત્રી ભૂપેન્દ્ર પટેલે રાજ્યમાં આજની સ્થાનિક સ્વરાજ્ય સંસ્થાઓની ચૂંટણીમાં 100 ટકા મતદાન કરવા લોકોને અપીલ કરી છે. એક વીડિયો સંદેશમાં શ્રી પટેલે લોકશાહીના આ મહાપર્વમાં તમામ મતદારોને મતદાન કરવા અનુરોધ કર્યો. તેમણે મતદાનને નાગરિક તરીકેનું પાવન કર્તવ્ય ગણાવતા કહ્યું, દરેક મત રાજ્યના ગામ, તાલુકા, જિલ્લા અને શહેરોના સર્વાંગી વિકાસને વધુ વેગ આપશે.

બાઇટ- ભૂપેન્દ્ર પટેલ , મુખ્યમંત્રી

મુખ્યમંત્રીની સાથેસાથે કોંગ્રેસના પ્રદેશ અધ્યક્ષ અમિત ચાવડા , આમ આદમી પાર્ટીના નેતા ગોપાલ રાય તેમજ પૂર્વ ક્રિકેટર ચેતેશ્વર પૂજારાએ પણ લોકોને મતાધિકારનો ઉપયોગ કરવા અપીલ કરી હતી.

.....

રીપીટ-હર્ષલ પંડ્યા

LEADERS VOTING

સ્થાનિક સ્વરાજની ચૂંટણી માટે મતદાન શરૂ થઈ ચૂક્યું છે ત્યારે આ મતદાન માટે કેન્દ્રીય ગૃહ અને સહકાર મંત્રી તથા ગાંધીનગર લોકસભાના સાંસદ અમિત શાહ સવારે 11.00 કલાકે નારણપુરા સબ ઝોનલ ઓફિસ , કામેશ્વર મહાદેવ પાસે, અંકુર ચાર રસ્તા, નારણપુરા, અમદાવાદ ખાતે મતદાન કરશે.

મુખ્યમંત્રી ભૂપેન્દ્ર પટેલ સવારે 10.00 કલાકે શીલજ પ્રાથમિક શાળા , રૂમ નં- 2, શીલજ, અમદાવાદ ખાતે મતદાન કરશે. ભાજપ પ્રદેશ અધ્યક્ષ જગદીશ વિશ્વકર્મા સવારે 8.00 કલાકે તેમના નિવાસસ્થાન 66, વિક્રમ પાર્ક પ્લોટિંગ , NH-8, બજરંગ આશ્રમ, ઠક્કરબાપાનગર, અમદાવાદથી રવાના થશે અને સરદાર વલ્લભભાઈ પટેલ શાળા સંકુલ , મારુતિ પ્લાઝાની સામે , અંકુર ઇંગ્લિશ સ્કૂલની પાછળ, ઠક્કરબાપાનગર, અમદાવાદ ખાતે મતદાન કરશે.

નાયબ મુખ્યમંત્રી હર્ષભાઈ સંઘવી સવારે 8.00 કલાકે સેન્ટ્રલ સ્કૂલ , રૂમ નં.-5, SVR કોલેજ સામે , ઈચ્છાનાથ, સુરત ખાતે મતદાન કરશે. રાજ્યના કોંગ્રેસ , આમ આદમી પાર્ટી સહિતના નેતાઓ રાજકીય નેતાઓ , સામાજિક આગેવાનો, સેલિબ્રિટી ઓ પણ અલગ અલગ જગ્યાઓ પર પોતાના મતાધિકારનો પ્રયોગ કરશે.

.....

ન્યૂઝરૂમ - હર્ષલ પંડ્યા -મોનાલી

CHHOTAUDEPUR POLICE

છોટાઉદેપુર જિલ્લામાં સ્થાનિક સ્વરાજ્યની ચૂંટણી યોજાઈ છે.

જિલ્લાની 32 જિલ્લાપંચાયત, 150 તાલુકા અને 22 નગરપાલિકા બેઠક માટે મતદાન શરૂ થઈ ચૂક્યું છે. 0 ત્યારે શાંતિપૂર્ણ અને પારદર્શક માહોલમાં ચૂંટણી યોજાઈ તે માટે જિલ્લા પોલીસ તંત્ર સજ્જ છે.

જિલ્લામાં SP, ASP, 2 Dy SP, 15 PI, 33 PSI, સહિત 2600 જેટલા પોલીસ કર્મીઓ તૈનાત કરવામાં આવ્યા હોવાનું જિલ્લા પોલીસ વડા આઈ જી શેખે જણાવ્યું હતું.

બાઈટ: આઈ જી શેખ - જિલ્લા પોલીસ વડા

.....

પીટીસી- ઉદેપુર હર્ષલ પંડ્યા - મોનાલી

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચાર નું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

.....

ડેસ્ક

PM MANN KI BAAT

પ્રધાનમંત્રી નરેન્દ્ર મોદી આજે આકાશવાણી પરથી પ્રસારિત થનારા “મન કી બાત” કાર્યક્રમમાં દેશ-વિદેશના લોકો સમક્ષ પોતાના વિચાર રજૂ કરશે. સવારે અગિયાર વાગે રજૂ થનાર આ માસિક રેડિયો કાર્યક્રમની આ 133-મી કડી હશે. હિન્દીમાં મન કી બાતના પ્રસારણ બાદ ગુજરાતીમાં તેનો ભાવાનુવાદ પ્રસારિત કરાશે.

આ કાર્યક્રમ આકાશવાણી અને દૂરદર્શનના સમગ્ર નેટવર્ક , આકાશવાણી ન્યૂઝ વેબસાઇટ અને ન્યૂઝ ઓન એર મોબાઇલ એપ્લિકેશન પર પ્રસારિત કરવામાં આવશે. આકાશવાણી સમાચાર , દૂરદર્શન સમાચાર , પીએમઓ અને માહિતી અને પ્રસારણ મંત્રાલયની યુટ્યુબ ચેનલો પર પણ તેનું જીવંત પ્રસારણ કરવામાં આવશે.

આ ઉપરાંત આજે રાત્રે આઠ વાગે રાજ્યના તમામ આકાશવાણી કેન્દ્રો પરથી મન કી બાત કાર્યક્રમના ગુજરાતી ભાવાનુવાદનું પુનઃ પ્રસારણ કરાશે.

.....

DESK - KARAN

WEATHER

અમદાવાદમાં આજે હવામાન વિભાગે 'ઓરેન્જ એલર્ટ' જાહેર કર્યું છે.હવામાન વિભાગની આગાહી મુજબ , આગામી સાત દિવસ રાજ્યમાં હવામાન સૂકું રહેશે, હવામાન વિભાગના જણાવ્યા અનુસાર , વેસ્ટર્ન ડિસ્ટર્બન્સની અસરને કારણે રાજ્યના વિવિધ ભાગોમાં ગરમીમાં વધારો જોવા મળશે. ગરમીની સાથે સાથે દરિયાકાંઠાના વિસ્તારોમાં ભેજવાળા પવનને કારણે અકળામણ પણ વધશે.

બાઈટ- રામાશ્રય યાદવ, હવામાન શાસ્ત્રી, અમદાવાદ

.....

પીટીસી-અમદાવાદ- હર્ષલ પંડ્યા - મોનાલી

Maleriya state data

રાજ્યમાં છેલ્લા એક દાયકામાં મેલેરિયાના કેસોમાં 92 ટકાનો ઘટાડો નોંધાયો છે. આ સાથે પોઝિટિવિટી દર પણ અન્ય રાજ્યોની સરખામણીએ ઓછો રહ્યો છે. ગઇકાલે વિશ્વ મેલેરિયા દિવસની દરમિયાન રાજ્યના આરોગ્ય વિભાગે સતત દેખરેખ અને નિવારણના પ્રયાસો પર પ્રકાશ પાડ્યો. જાહેર કરાયેલા આંકડા અનુસાર વર્ષ 2025 માં , 1.81 લાખથી વધુ તાવના દર્દીઓનું પરીક્ષણ કરવામાં આવ્યું હતું, જેમાં પોઝિટિવ કેસોને તાત્કાલિક સારવાર આપવામાં આવી હતી.

જિલ્લાઓ અને મહાનગરપાલિકાઓમાં મેલેરિયા પોઝિટિવિટી પ્રતિ એક હજારની વસ્તી દીઠ એક કરતા ઓછો નોંધવામાં આવ્યો છે. મેલેરિયા મુક્તિના વ્યાપક પગલાંઓને પરિણામે, ગુજરાત મેલેરિયા નાબૂદી માળખા હેઠળ કેટેગરી-2 થી કેટેગરી-1 માં આવી ગયું છે.

.....

Rte jamnagar

જામનગરમાં ધોરણ 1માં ખાનગી શાળામાં પ્રવેશ માટે RTEના અત્યાર સુધીમાં ભરાયેલા કુલ 7 હજાર 227 ફોર્મમાંથી 2 હજાર 437 ફોર્મના મંજૂર કરાયાં છે.ખૂટતા દસ્તાવેજોને કારણે નામંજૂર થયેલી અરજીઓ માટે આવતીકાલથી 29 એપ્રિલ સુધી દસ્તાવેજ અપલોડ કરી શકાશે. મેરીટ અને પસંદગીના આધારે બાળકોને શાળાની ફાળવણી કરાશે. RTEના પ્રવેશનો પ્રથમ તબક્કો આગામી 4 મેના રોજ જાહેર થશે.

.....

હિન્દુસ્થાન સમાચાર - કરણ - મોનાલી

IPL CRICKET

IPL ક્રિકેટમાં, આજે ચેન્નાઈના એમએ ચિદમ્બરમ સ્ટેડિયમ ખાતે ગુજરાત ટાઇટન્સ અને ચેન્નાઈ સુપર કિંગ્સ રમશે . આ મેચ બપોરે સાડા ત્રણ વાગે શરૂ થશે. બીજી મેચમાં , લખનૌ સુપર જાયન્ટ્સ લખનૌના ભારત રત્ન શ્રી અટલ બિહારી વાજપેયી એકાના ક્રિકેટ સ્ટેડિયમ ખાતે કોલકાતા નાઈટ રાઇડર્સ સામે રમશે.

સનરાઇઝર્સ હૈદરાબાદે જયપુરના સવાઈ માનસિંહ સ્ટેડિયમ ખાતે રાજસ્થાન રોયલ્સને 5 વિકેટે હરાવ્યું. રોયલ્સ દ્વારા આપવામાં આવેલા 229 રનના લક્ષ્યાંક સામે સનરાઇઝર્સે 18.3 ઓવરમાં લક્ષ્ય હાંસલ કરી લીધું. ઇશાન કિશનએ 31 બોલમાં 74 રન બનાવીને સૌથી વધુ રન બનાવ્યા. અભિષેક શર્માએ 57 રન બનાવ્યા. વૈભવ સૂર્યવંશીના 37 બોલમાં 103 રનની ઇનિંગની મદદથી , રોયલ્સે પ્રથમ બેટિંગ કરતા નિર્ધારિત 20 ઓવરમાં 6 વિકેટે 228 રન બનાવ્યા.

બીજી એક મેચમાં, પંજાબ કિંગ્સે નવી દિલ્હીના અરુણ જેટલી સ્ટેડિયમ ખાતે દિલ્હી કેપિટલ્સને 9 વિકેટે હરાવ્યું. પંજાબ કિંગ્સે 18.5 ઓવરમાં 265 રનનો લક્ષ્યાંક હાંસલ કર્યો, જે T20 ક્રિકેટ ઇતિહાસમાં સૌથી વધુ સફળ રન ચેઝનો રેકોર્ડ છે.

.....

PANCHMAHAL TERA TUJKO ARPAN

પંચમહાલ જિલ્લામાં હાલોલ ટાઉન પોલીસે 'તેરા તુજકો અર્પણ' અભિયાન હેઠળ મહત્વપૂર્ણ કામગીરી કરી છે. પોલીસે કુલ 14 ગુમ થયેલા મોબાઈલ ફોન શોધી તેમના મૂળ માલિકોને પરત સોંપ્યા છે. આ મોબાઈલની કુલ કિંમત અંદાજે રૂપિયા 2 લાખ 96 હજાર જેટલી થાય છે.

સંચાર સાથી પોર્ટલ અને ટેકનિકલ ટ્રેકિંગની મદદથી આ મોબાઈલ શોધવામાં આવ્યા. આ કામગીરી પોલીસ અધિકારીઓના માર્ગદર્શન હેઠળ હાથ ધરાઈ હતી.

પોલીસની આ કામગીરીથી નાગરિકોમાં વિશ્વાસ વધુ મજબૂત બન્યો છે.

.....

પીટીસી-પંચમહાલ- હર્ષલ પંડ્યા - મોનાલી